

ایران سے تحریف شدہ قرآن کی اشاعت  
اور  
ایرانی سفارت خانہ کی وضاحت

مولانا محمد یوسف لدھیانوی

مکتبہ بدینیت

علامہ بنوری ٹاؤن، کراچی ۵



# ایران شدہ تحریف شدہ قرآن کی اشاعت

اور

## ایرانی سفارت خانہ کی وضاحت

عبادہ الدین اصطفیٰ

الحمد لله وسلام علی

گزشتہ دنوں اخبارات میں یہ خبر شائع ہوئی کہ -

”حکومت نے ایک ایرانی ادارے ”سازمان چاپ و اشعارات جادو اہل این“ کے شائع کردہ قرآن پاک کے نسخوں کی ملک میں درآمد اور تقسیم پر بھی پابندی لگادی ہے اور انہیں ضبط کرنے کا حکم دیا ہے یہ کارروائی دفاتی وزارت مذہبی امور نے جامع مسجد خضریٰ کے امام ادارہ فکر اسلامی کے ڈاکٹر حبیب الرحمن اور بعض دوسرے مسلمانوں کی شکایت کی بنا پر کی ہے ان کے بیان کے مطابق قرآن پاک کے ان نسخوں کے متن میں مبینہ طور پر رد و بدل کیا گیا ہے وزارت نے چھان بین کے بعد اس امر کی توثیق کردی ہے کہ قرآن پاک کے مذکورہ نسخوں کے متن میں تحریف ہوئی ہے جو اشاعت قرآن پاک کے ایکٹ مجریہ ۱۹۷۳ کی خلاف ورزی ہے۔“ (روزنامہ جنگ لاہور ۲۶ اکتوبر ۱۹۸۶ء دن سار)

ایران سے قرآن کریم کے ترمیم شدہ نسخہ کی اشاعت شیعہ نفسیات اور ان کے اعتقادی



فلسفہ کے علین مطابق ہے اور اس کو سمجھنے کے لئے قارئین کو مندرجہ ذیل نکات ذہن میں رکھنے چاہئیں۔

① شیعہ عقیدہ کے مطابق موجودہ قرآن خلفائے ثلاثہ (رضی اللہ عنہم) کا جمع کیا ہوا ہے اور وہ چونکہ (لغوی بالذہن) منافق و مرتد تھے اس لئے انہوں نے قرآن کریم کے بے شمار مقامات میں کمی بیشی کر دی اور وہی تحریف شدہ نسخہ دنیا میں رائج کر دیا۔ اس لئے موجودہ قرآن بعینہ وہ قرآن نہیں جو آنحضرت صلی اللہ علیہ وسلم پر نازل ہوا تھا اور جسے چھوڑ کر آپ دنیا سے رخصت ہوئے تھے۔ بلکہ یہ منافقوں اور مرتدوں کا ترمیم کردہ ہے اس سلسلہ میں شیعوں کی مستند کتابوں میں جن پر شیعہ مذہب کا مدار ہے۔ ائمہ معصومین کی دو ہزار سے زیادہ روایتیں نقل کی گئی ہیں اور اکابر شیعہ مجتہدین کے بقول یہ روایات متواتر ہیں، جن میں موجودہ قرآن کے محرف ہونے کو ائمہ معصومین نے صاف صاف بیان کیا ہے اور اسی کے مطابق شیعہ کا عقیدہ ہے کہ قرآن کریم کے محرف ہونے کا عقیدہ ائمہ معصومین کی متواتر روایات کی روشنی میں شیعہ مذہب کے ضروریات دین " میں داخل ہے۔ (اس نکتہ کی تفصیل حضرت مولانا محمد منظور نعمانی مدظلہ العالی کے مضمون میں باحوالہ درج ہے۔ جو اسی اشاعت میں دیا جا رہا ہے۔ قارئین کرام اس مضمون کو بخور ملاحظہ فرمائیں) شیعوں کے ایک بہت بڑے مجتہد علامہ حسین بن محمد تقی لوری طبرستانی (متوفی ۶۱۳۲ھ) نے اس موضوع پر ایک ضخیم کتاب "فصل الخطاب فی تحریف کتاب رب الارباب" کے نام سے تیرہویں صدی کے اواخر میں تالیف فرمائی تھی۔ اس میں مصنف نے سو صفحوں میں (ص ۲۵۳ سے ص ۳۵۱ تک) سورۃ فاتحہ سے لے کر آخر قرآن تک ان تمام مقامات کی نشاندہی کی ہے۔ جن میں تبدیلی کر دی گئی ہے اور ائمہ معصومین کی روایات کے ذریعہ بتایا ہے کہ فلاں آیت اس طرح نازل ہوئی تھی۔ اور منافقوں نے اس کو اس طرح بدل دیا۔ اگر کوئی چاہے تو ائمہ معصومین کی ان روایات کی روشنی میں قرآن کریم



کا ایک صحیح نسخہ تیار کر سکتا ہے جو ائمہ معصومین کے ارشادات کے مطابق قرآن کریم کا صحیح نسخہ کہلانے کا مستحق ہوگا۔

② شیوں کا یہ بھی عقیدہ ہے کہ آنحضرت صلی اللہ علیہ وسلم کے وصال کے بعد حضرت علیؑ نے قرآن کریم کا ایک صحیح نسخہ مرتب فرمایا تھا جو ما انزل اللہ کے مطابق تھا اور یہی اصل قرآن تھا حضرت علیؑ اس کی جمع و تدوین سے فارغ ہوئے تو قوم (صحابہ کرام اور خلفائے راشدین) کے سامنے اس کو پیش کیا۔ مگر قوم نے اسے قبول نہیں کیا۔ بلکہ مسترد کر دیا یہ اصل قرآن مدت العمر حضرت علیؑ کے پاس رہا۔ ان کے بعد کے بعد دیگرے گیارہ اماموں کو منتقل ہوتا رہا اور اب وہ امام غائب کے پاس غار میں محفوظ ہے۔

علامہ نوری طبرسی "فصل الخطاب" میں لکھتے ہیں۔

کان الامیر المؤمنین علیہ السلام قرآنًا مخصوصًا جعده بنفسه بعد وفات رسول اللہ صلی اللہ علیہ وآلہ و عرضہ علی القوم فاعرضوا عنه، فحجبه عن اعینہم وکان عند ولدہ علیہ السلام یتوارثہ امام عن امام کسائر خصائص الامامة و خرائن النبوة و هو عند الحجة عجل اللہ فرجه

امیر المؤمنین (حضرت علیؑ) اسلام کے پاس ایک معصوم قرآن تھا جس کو وفات نبویؐ کے بعد آپ نے بنفس نفیس جمع کیا تھا اور اس کو قوم کے سامنے پیش کیا تھا۔ لیکن قوم نے اسے قبول نہیں کیا۔ پس آپ نے اس کو قوم کی نظروں سے چھپا دیا۔ یہ قرآن آپ کی اولاد کے پاس رہا۔ دوسرے خصائص امامت اور خرائن نبوت کی طرح یہ قرآن بھی ہر امام کو پہلے امام سے وراثت میں ملتا رہا اور اب وہ امام

يظهره للناس بعد ظهوره  
ويامرهم بقراءته وهو مخالف  
لهذا القرآن الموجود من حيث  
التأليف وترتيب السور والآيات  
بل الكلمات ايضا ومن جهة  
الزيادة والنقصان

(فصل الخطاب ص ۱۲۱)

غائب کے پاس ہے۔ اللہ ان کی مشکل  
جلد آسان کرے۔ امام مہدی جب  
ظاہر ہوں گے تو اس قرآن کو بھی ظاہر  
کریں گے اور لوگوں کو اس کے پڑھنے  
کا حکم دیں گے اور یہ قرآن، موجودہ  
قرآن سے مختلف سے ترتیب کے  
لحاظ سے بھی۔ نہ صرف سورتوں  
اور آیتوں کی ترتیب کے لحاظ سے  
بلکہ کلمات کی ترتیب کے لحاظ سے بھی  
نیز کی اور زیادتی کے لحاظ سے بھی۔

شیعوں کے خاتم المحدثین ملا باقر مجلسی (متوفی ۱۱۱۱ھ) حق الیقین میں لکھتے ہیں:-  
پس امام مہدی قرآن کو اسی طرح  
پڑھیں گے جیسا کہ اللہ تعالیٰ نے حضرت  
رسول اللہ صلی اللہ علیہ وآلہ پر نازل کیا  
تھا۔ بغیر اس کے کہ اس میں کوئی تغیر و  
تبدل ہوا ہو جیسا کہ دوسرے قرآنوں  
میں تغیر و تبدل کر دیا گیا۔

(حق الیقین ص ۳۵۸ مطبوعہ تہران ۱۳۵۲ ہجری شمسی)

الغرض ائمہ معصومین کے ارشادات کی روشنی میں شیعوں کا عقیدہ یہ ہے کہ امام مہدی  
جب ظاہر ہوں گے تو موجودہ قرآن کی جگہ "اصلی قرآن" رائج کریں گے اور موجودہ قرآن  
چونکہ تحریف شدہ ہے اس لئے اس کی قرأت و تلاوت کو موقوف کر دیں گے۔



(۳)

ایران میں جناب روح اللہ خمینی کی قیادت میں جو مذہبی حکومت

قائم ہوئی ہے یہ ایک نظریاتی مملکت ہے جو شیعوں کے نظریہ "ولایت الفقیہ" کی اساس پر قائم ہے جس کا مطلب یہ ہے کہ امام کی غیبت کے زمانے میں شیعہ فقہاء و مجتہدین امام کے نائب ہیں۔ ان کا فرض ہے کہ وہ پوری دنیا میں شیعہ مذہبی حکومت قائم کریں اور جن کاموں کے امام مکلف ہیں۔ ائمہ کی غیبت کے زمانے میں وہ تمام ذمہ داریاں فقہاء پر عائد ہوتی ہیں چنانچہ خمینی صاحب اپنی کتاب "الحکومت الاسلامیہ" میں لکھتے ہیں:-

ان الفقہاء و اوصیاء  
الرسول من بعد الائمة و  
فی حال غیابہ و وقت  
کفوا بالقیام بجمیع ما کلف  
الائمة (ع) بالقیام بہ۔  
فقہاء (یعنی مجتہدین شیعہ) ائمہ  
معصومین کے بعد امدان کی غیبت کے زمانے  
میں رسول خدا کے وصی ہیں اور وہ مکلف  
ہیں ان سب امور و معاملات کی انجام  
دہی کے جن کی انجام دہی کے مکلف  
ائمہ علیہم السلام تھے۔

(ص ۷۵)

اس نکتہ کی پوری تشریح و تفصیل حضرت مولانا محمد منظور نعمانی مدظلہ کی کتاب

"ایرانی انقلاب، امام خمینی اور شیعیت" میں ملاحظہ فرمائی جائے۔

ان تینوں نکتوں کو اچھی طرح ذہن نشین کرنے کے بعد غور کیجئے کہ جب شیعوں کے عقیدہ کے مطابق موجودہ قرآن کریم تحریف شدہ ہے اور ائمہ معصومین کے ارشادات کی روشنی میں انہوں نے ایک فہرست بھی مرتب کر رکھی ہے، جس میں سورہ فاتحہ سے لیکر آخر قرآن تک یہ نشاندہی کر دی گئی ہے کہ فلاں سورہ کی فلاں آیت میں فلاں تبدیلی کر دی گئی ہے۔ جب شیعوں کا عقیدہ ہے کہ امام مہدی اس تحریف شدہ قرآن کو جو صحابہ کرام نے زمین سے چلا آئے ہاتھ بھی نہیں لگائیں گے۔ بلکہ وہ اصل قرآن کو جو حضرت علی رضی اللہ



نے جمع فرمایا تھا اور جو موجودہ قرآن سے ترتیب میں بھی امد کی بیشی کے لحاظ سے مختلف ہے مانع کریں گے۔

اور جب غنینی حکومت نظریہ "دلایت فقیہ" کی اساس پر قائم ہے اور اس کے ذمہ بھی ان تمام امد کی انجام دہی لازم ہے جو امام خائب کے ذمہ لازم ہے، پس اگر ایرانی حکومت اور وہاں کے شیعہ عوام نے قرآن کا "صحیح نسخہ" دنیا کے سامنے لانے کی کوشش کی ہو تو اس میں ذرا بھی تعجب نہیں۔ کیونکہ چشم بد و غنینی حکومت اتنی مضبوط ہے کہ اسے اپنے معاملات میں کسی کی بھی پروا نہیں۔ اب بھی اگر تحریف شدہ قرآن کے بجائے "قرآن کے صحیح نسخہ" کو رواج نہ دیا جائے تو ایران کی شیعہ حکومت کو اس کا موقع کب آئے گا؟

البتہ اس سلسلہ میں ایرانیوں سے ایک بے احتیاطی بھی ہوئی وہ یہ کہ انہوں نے یہ سمجھ لیا کہ پاکستان میں آیت اللہ غنینی کی حکومت ہے اگرچہ ان کا عقیدہ یہی ہے کہ ساری دنیا پر حکومت کا حق صرف ائمہ معصومین کو ہے یا ان کی غیر موجودگی میں نظریہ "دلایت فقیہ" کے تحت نائب امام غنینی کو ہی اس کا حق ہے اور جس طرح حضرت علی رضی اللہ عنہ کا حق دلایت چھیننے کی وجہ سے ابوبکر و عمر اور عثمان (رضی اللہ عنہم) صرف عالم و غاصب ہی نہیں بلکہ منافق و مرتد بھی تھے (لنحوذ بالشر) اسی طرح امام کے نائب جناب غنینی صاحب کا حق حکومت غصب کر نیکی وجہ سے دنیا بھر کے موجودہ مسلمان حکمران بھی ظالم و غاصب ہیں۔ الغرض نظریاتی طور پر تو شیعہ عقیدہ کے مطابق ہر جگہ امام غنینی ہی کی حکومت ہے مگر ظاہر ہے کہ عملاً ان کا دارم حکومت ایران تک ہی محدود ہے۔ تو بے احتیاطی یہ ہوئی کہ انہوں نے ایران میں تیار کردہ "قرآن کریم کا صحیح نسخہ" پاکستان بھی بھیج دیا۔ حالانکہ اس کو ایران کے شیعہ مومنین تک ہی محدود ہونا چاہیے تھا اور جب پاکستان کی حکومت نے ایرانیوں کے تصحیح کردہ قرآن پر پابندی عائد کر دی اور اسے ضبط کرنے کا حکم صادر کر دیا تو اس خبر سے پاکستان سے ایران تک تمام شیعوں میں آشوب کی لہر دوڑ گئی، چنانچہ اسلام آباد کے ایرانی سفارتخانہ کی جانب سے ایک فضا حتی اشتہار تمام بڑے اخبارات میں شائع کیا گیا، جس کا عکس درج ذیل ہے۔





بِسْمِ اللّٰهِ الرَّحْمٰنِ الرَّحِیْمِ

اِنَّا نَحْنُ نَزَّلْنَا الذِّكْرَ وَاَنَّا لَهُ لَحٰفِظُوْنَ

ہم نے قرآن کو نازل کیا اور ہم ہی اس کے نگہبان ہیں (سورۃ الحجر - ۹)

بعض جرائد میں یہ خبر چھپی ہے، اور اس میں دطویٰ کیا گیا ہے کہ ایران میں چھپنے والے قرآن مجید کے بعض نسخے، قرآن مجید کے دوسرے نسخوں سے نامہ اطور پر مختلف ہیں اس لئے محترم مسلمانوں کی توجہ مندرجہ ذیل نکات کی جانب مبذول کرائی جاتی ہے۔

① اسلام کے آغاز سے آج تک عام مسلمان، خاص طور پر دینی پیشواؤں اور مذہبی علماء نے خدا کے فضل و کرم سے اپنی ساری کوششیں قرآن مجید کو ہر قسم کی تحریف یا اختلاف سے پاک اور محفوظ رکھنے میں صرف کی ہیں اور اس کتاب مقدس کو جس طرح بلا تحریف اپنے اسلام سے حاصل کیا۔ اُسی طرح صحیح و سالم شکل میں آنے والی نسلوں تک پہنچایا۔

② کافی مدت سے اسلام کے دشمنوں کی یہ کوشش رہی ہے کہ قرآن کریم میں تحریف کا الزام اور بہتان کسی ایک اسلامی مذہبی فرقہ پر لگا کر امت اسلامیہ میں تفرقہ کے بیج بویں اور اس سلسلہ میں جعلی حوالہ فراہم کرنے سے بھی دریغ نہیں کیا گیا۔

③ اسلامی جمہوریہ ایران میں قرآن مجید کی طباعت کے سلسلہ میں بہت احتیاط برتی جاتی ہے تاکہ اس میں کسی قسم کی غلطی باقی نہ رہے اور اگر قرآن مجید کے کچھ نسخے اخلاط کے ساتھ کسی طباعتی ادارہ کے نام سے شائع ہوئے ہیں تو بلاشبہ یہ دشمنان اسلام کی سازش ہے اور جو لوگ اس بات کو اچھالتے ہیں ہماری نظر میں وہ دانت ستر یا نادانت طور پر اسلام کے دشمنوں کے لبخند ہیں۔

④ ظاہر ہے کہ تحریف شدہ قرآن مجید کریم کے نسخوں کی تقسیم کے بارے میں جو بھی خبر شائع ہوئی ہے وہ اسلام کے دشمنوں کی منظم سازش کے تحت عمل میں لائی گئی ہے اور اسلامی جمہوریہ ایران اس کی بڑی شدت سے مذمت کرتا ہے۔

دینا افترج بینا و بین قومنا بالحق

راہِ نئی فرہنگی سخاوت کا جمہوری اسلامی ایران، اسلام آباد



ایرانی سفارتخانہ کا یہ اشتہاد شیعوں کے دوا کی تھیہ و کتمان کا مرقع " مذہبے بکفر چرخ " کی بہترین مثال اور معشوقی بے وفائی کہہ مکنی ہے۔ ایران میں قرآن کریم کا ترجمہ شدہ نسخہ چھاپا جاتا ہے اور جب مسلمانوں کو اس کی خبر ہوتی ہے کہ شیعہ، قرآن کریم کے اول درجہ کے دشمن ہیں تو بڑی معصومیت سے فرمایا جاتا ہے کہ یہ حرکت ہم نے نہیں کی۔ بلکہ کس دشمن اسلام نے یہ حرکت کی ہوگی۔ حالانکہ شیعوں سے بڑھ کر دشمن اسلام کون ہے؟ اس اشتہا میں کس قدر دہل و تلبیس اور تھیہ و کتمان سے کام لیا گیا ہے اس کا اندازہ قارئین کو گزشتہ سطور سے ہوا ہوگا۔ مختصر اس اشتہاد کے ایک ایک نکتہ کا بھی تجزیہ کر دیکھئے۔

اس اشتہاد کی بسم اللہ آیت کریمہ " اِنَّا نَحْنُ الْحَقُّ وَنَزَّلْنَا الذِّكْرَ وَآثَانَ لَہٗ " لَحَاقِ فِظْوٰت سے کی گئی۔ بلاشبہ اہل اسلام کے نزدیک یہ آیت شریفہ اس امر کی قطعی دلیل ہے کہ قرآن کی حفاظت کا ذمہ خود اللہ تعالیٰ نے لیا ہے۔ اس لئے اس میں کوئی تحریف اور کوئی تبدیلی نہیں ہو سکتی۔ لیکن شیعوں کے نزدیک یہ آیت قرآن کی محفوظیت کی دلیل نہیں، بلکہ آیت کا مطلب صرف یہ ہے کہ قرآن کریم کا ایک نسخہ صحیح سالم ہے گا اور وہ امام غائب کے پاس غار میں " محفوظ " ہے اس کے علاوہ دوسرے جتنے نسخے ہیں ان میں شیعوں کے بقول منافقوں نے رد و بدل کر دیا ہے، چنانچہ شیعوں کے عظیم مجتہد و محدث علامہ نوری طبرسی نے آیت کے جو متعدد جہا بات دیئے، ان میں سے ایک یہ ہے کہ۔

نیز قرآن کریم کا محمد آل محمد صلوات اللہ علیہم کے پاس محفوظ ہونا آیت کا مفہوم صادق آنے کیلئے کیوں کافی نہیں۔ اور اس صورت میں دوسروں کے پاس جو قرآن ہے اگر اس میں رد و بدل

وَالَيْنَا الْحَفِظُ عِنْدَ مُحَمَّدٍ  
وَالِہٖ صَلَوَاتُ اللّٰہِ عَلَیْہِم  
لَمْ لَا یُکْفٰی عَنْ تَحْقِیْقِ مَفْہُومِ  
الْآیَۃِ؟ وَہِیَ لَا مَنَافِعَ  
لِتَغْیِیْرِہٖ عِنْدَ غَیْرِہُمْ۔



کر دیا گیا ہو تو اس سے کوئی مانع نہیں۔  
 ٹھیک یہی بات ہندوستان کے ایک شیعہ مفسر فرمان علی نے اپنے حاشیہ قرآن میں لکھی

”ذکر سے ایک تو قرآن مراد ہے۔ تب اس کی نگہبانی کا مطلب یہ ہے کہ ہم اس کو ضائع و برباد ہونے نہ دیں گے۔ پس اگر تمام دنیا میں ایک نسخہ بھی قرآن مجید کا اپنی اصل حالت پر باقی ہو تب بھی یہ کہنا صحیح ہو گا کہ وہ محفوظ ہے۔ اس روایت کا یہ مطلب نہیں ہو سکتا کہ اس (قرآن) میں کسی قسم کا کوئی تغیر و تبدل نہیں کر سکتا، کیونکہ یہ ظاہر ہے کہ اس زمانہ تک قرآن مجید میں کیا کیا تغیرات ہو گئے ہیں۔ ہم سے کم اس میں تو شک ہی نہیں کہ ترتیب بالکل بدل دی گئی۔“

(ترجمہ فرمان علی ص ۴۶۹)

واضح رہے کہ شیعہ مفسر فرمان علی کے ترجمہ حاشیہ پر گزشتہ صدی کے بڑے بڑے شیعہ مجتہدین کے تصدیقی دستخط ثبت ہیں۔ گویا مقتدین شیعہ کی طرح چودہویں صدی کے تمام مجتہدین شیعہ بھی یہی نظریہ رکھتے ہیں کہ قرآن کریم کا ایک صحیح نسخہ امام غائب کے پاس محفوظ ہے اور باقی تمام نسخوں میں تغیر و تبدل کر دیا گیا ہے۔  
 اب قلین انصاف فرمائیں کہ اس آیت کریمہ کے حوالے سے ایرانی سفارت خانے کا یا کسی اور شیعہ کا یہ تاثر دینا کہ وہ قرآن کریم کے اس نسخہ کو، جو امت کے ہاتھوں میں موجود ہے صحیح سمجھتے ہیں، محض دجل و غلبیس اور تمکیر و کتمان نہیں تو اور کیا ہے؟

اشتہار کے پہلے نکتے میں کہا گیا ہے کہ ”مسلمانوں نے ہر دور میں قرآن کریم کی حفاظت پر اپنی ساری کوششیں صرف کی ہیں اور جس طرح انہوں نے قرآن کریم کو اپنے اسلاف سے لیا ہے بغیر کسی تحریف کے صحیح و سالم شکل میں لانے والی انسان تک پہنچا لیا ہے۔“



ایرانی سفارت خانے کا یہ نکتہ اہل اسلام کے اصول پر تو بالکل صحیح ہے۔ لیکن ایران کے قائد اعظم علامہ خمینی کے شیعہ عقیدے کے مطابق بالکل غلط ہے۔ اس لئے کہ قرآن کا ہونسخہ امت کے ہاتھ میں ہے وہ حضرات خلفائے راشدین (حضرات ابوبکر و عمر و عثمان رضی اللہ عنہم کی جمع و تدوین اور صحابہ کرامؓ کی تعلیم کے ذریعہ بعد کی امت تک پہنچا ہے صحابہ کرامؓ ہی قرآن کریم کے اولین راوی ہیں۔ وہی رسول اللہ صلی اللہ علیہ وسلم کے درمیان اور بعد کی امت کے درمیان واسطہ ہیں۔ یہی صحابہ مسلمانوں کے اسلاف ہیں۔

شیعہ عقیدے کے مطابق مسلمانوں کے یہ اسلاف دو چار کے سوا سب کے سب منافق اور کافر و مرتد تھے جنہوں نے شیعوں کے بقول، حضرت علیؓ کو جو رسول اللہ صلی اللہ علیہ وسلم کے نامزد کردہ خلیفہ بلا فصل اور وحی رسول تھے، خلیفہ بنا کر عہد رسول کو توڑ ڈالا، آل رسول کا حق غصب کر لیا۔ ان پر مظالم ڈھائے۔ قرآن کریم من مانی تب دلیاں کر ڈالیں اور امیر المومنین (حضرت علیؓ) نے قرآن کریم کا صحیح نسخہ مرتب فرمایا تھا اس کو قبول کرنے سے انکار کر دیا۔

جناب خمینی صاحب نے اپنی کتاب "کشف الاسرار" میں حضرات خلفائے راشدین اور عام صحابہ کرام کے بارے میں جو گل افشائیاں کی ہیں ان کی باحوال تفصیل حضرت مولانا محمد منظور نعمانی مدظلہ کی کتاب "ایران انقلاب" میں ملاحظہ کر لی جائے۔ ان کا خلاصہ مولانا نعمانی مدظلہ کے الفاظ میں یہ ہے۔

①۔ شیخین ابوبکر و عمر دل سے ایمان ہی نہیں لائے تھے، صرف حکومت

اور اقتدار کی طرح وہ کس میں انہوں نے بظاہر اسلام قبول کر لیا تھا اور رسول اللہ صلی اللہ علیہ وسلم کے ساتھ اپنے کو چپکار رکھا تھا۔

②۔ رسول اللہ صلی اللہ علیہ وسلم کے بعد حکومت و اقتدار حاصل کرنے کا ان کا

جو منصوبہ تھا اس کے لئے وہ ابتدائی سے سازش کرتے رہے اور انہوں نے اپنے



ہم خیالوں کی ایک طاقتور پارٹی بنالیتی، ان سب کا اصل مقصد اللہ  
 مطلع نظر رسول اللہ صلی اللہ علیہ وسلم کے بعد حکومت پر قبضہ کر لینا  
 ہی تھا۔ اس کے سوا اسلام سے اور قرآن سے ان کو کوئی سرکار نہیں تھا  
 ۳۔ اگر بالفرض قرآن میں صراحت کے ساتھ رسول اللہ صلی اللہ علیہ وسلم  
 کے بعد امامت و خلافت کے لئے حضرت علی کی نامزدگی کا ذکر بھی کر دیا  
 جاتا تب بھی یہ لوگ ان قرآنی آیات اور خداوندی فرمان کی وجہ سے اپنے اس  
 مقصد اور منصوبہ سے دستبردار ہونے والے نہیں تھے جس کے لئے انہوں نے  
 اپنے کو اسلام سے اور رسول اللہ صلی اللہ علیہ وسلم سے چکار کھا تھا، اس  
 مقصد کے لئے جو حیلے اور جو دلائل و جرح ان کو کرنے پڑتے وہ سب کرتے اور  
 فرمان خداوندی کی کوئی پروا کرتے۔

۴۔ قرآنی احکام اور خداوندی فرمان کے خلاف کرنا ان کے لئے معمولی  
 بات تھی، انہوں نے بہت سے قرآنی احکام کی مخالفت کی اور خداوندی  
 فرمان کی کوئی پروا نہیں کی۔

۵۔ اگر وہ اپنا مقصد (حکومت و اقتدار) حاصل کرنے کے لئے قرآن سے  
 ان آیات کو نکال دینا ضروری سمجھتے (جن میں امامت کے منصب پر حضرت  
 علی کی نامزدگی کا ذکر کیا گیا ہوتا) تو وہ ان آیات ہی کو قرآن سے نکال دیتے  
 یہ ان کے لئے معمولی بات تھی۔

۶۔ اگر وہ ان آیات کو قرآن سے نہ نکالتے تب وہ یہ کر سکتے تھے اور یہی  
 کرتے کہ ایک حدیث اس مضمون کی گھر کے اور رسول اللہ صلی اللہ علیہ وسلم  
 کی طرف منسوب کر کے لوگوں کو سناتے کہ آخری وقت میں آپ نے فرمایا تھا  
 کہ امام و خلیفہ کے امتداد میں ہو گا اور علی جن کو امامت



کے منصب کے لئے نامزد کیا گیا تھا اور قرآن میں بھی اس کا ذکر کر دیا گیا تھا  
ان کو اس منصب سے معزول کر دیا گیا۔

⑤۔ اور یہ بھی ہو سکتا تھا کہ عمر ان آیات کے بارے میں کہہ دیتے یا تو خود خدا سے  
ان آیات کے نازل کرنے میں یا جس بریل یا رسول خدا سے ان کو پہنچانے میں اشتباہ  
ہو گیا، یعنی غلطی اور چوک ہو گئی۔

⑧۔ خمینی صاحب نے حدیث قرطاس ہی کا ذکر کرتے ہوئے بڑے دردناک  
نوحہ کے انداز میں (حضرت عمر کے بارے میں) لکھا ہے کہ رسول اللہ صلی اللہ علیہ  
والہ وسلم کے آخری وقت میں اُس نے آپ کی شان میں ایسی گستاخی کی جس سے  
روح پاک کو انتہائی صدمہ پہنچا اور آپ دل پر اس صدمہ کا داغ لے کر دنیا سے  
رخصت ہوئے۔ اس موقع پر خمینی صاحب نے صراحت کے ساتھ یہ بھی لکھا ہے  
کہ عمر کا یہ گستاخانہ کلمہ دراصل اس کے باطن اور اندسے کے کفر و زندقہ کا ظہور تھا  
یعنی اس کے ظاہر ہو گیا کہ (معاذ اللہ) وہ باطن میں کافر و زندیق تھا۔

⑨۔ اگر یہ شیخین (اور ان کی پارٹی والے) دیکھتے کہ قرآن کی ان آیات کی وجہ  
سے (جن میں امامت کے لئے حضرت علی کی نامزدگی کی گئی ہوئی) اسلام سے  
دالبتہ رہتے ہوئے ہم حصول حکومت کے مقصد میں کامیاب نہیں ہو سکتے، اسلام  
کو ترک کر کے اور اس سے کٹ کر ہی یہ مقصد حاصل کر سکتے ہیں تو یہ ایسا ہی کہتے  
اور (الوجہل والبولہب کا موقف اختیار کر کے) اپنی پارٹی کے ساتھ اسلام اور  
مسلمانوں کے خلاف صف آراء ہو جاتے۔

⑩۔ عثمان و معاویہ اور یزید ایک ہی طرح کے ادا ایک ہی درجہ کے "چپا دلچی"  
(ظالم و مجرم) تھے۔

⑪۔ عام صحابہ کا یہ حال تھا کہ باتوہ ان کی (شیخین کی) خاص پارٹی میں شریک



شامل، ان کے رفیق کار اور حکومت طلبی کے مقصد میں ان کے پورے ہم نوائے تھے یا پھر وہ تھے جو ان لوگوں سے ڈرتے تھے اور ان کے خلاف ایک حرف زباں سے نکالنے کی اڑ میں جرأت و ہمت نہیں تھی۔

(۱۲) دنیا بھر کے اولین و آخرین اہل سنت کے بارے میں خمینی صاحب کا ارشاد ہے کہ:-

سینوں کا معاملہ یہ ہے کہ ابو بکر و عمر قرآن کے صریح احکام کے خلاف جو کچھ کہیں یہ لوگ قرآن کے مقابلہ میں اس کو قبول کرتے اور اسی کی پیروی کرتے ہیں۔ عمر نے اسلام میں جو تبدیلیاں کیں اور ان احکام کے خلاف جو احکام جاری کئے۔ سینوں نے قرآن کے اصل حکم کے مقابلہ میں عمر کی تبدیلیوں کو اور ان کے جاری کئے ہوئے احکام کو قبول کر لیا اور وہ انہی کی پیروی کر رہے ہیں۔ (ایران انقلاب ص ۵۸ تا ۵۹)

الغرض جب مسلمانوں کے اسلاف (صحابہ کرام اور خلفائے راشدین) شیعوں کے بقول ایسے تھے جس کی تصویر ”کشف الاسرار“ میں خمینی صاحب نے کھینچی ہے تو ان کے ہاتھوں سے آئے ہوئے قرآن پر ایرانی سفارت خانے کو کیونکر ایمان ہو سکتا ہے۔ جبکہ ائمہ معصومین کے دو ہزار سے زیادہ ارشادات شیعہ کتابوں میں موجود ہیں کہ منافقوں نے (یعنی حضرات خلفائے راشدین نے) قرآن کریم میں بہت سادہ و بدیل کر ڈالا۔ اور سب جانتے ہیں کہ شیعہ قرآن کو تو چھوڑ سکتے ہیں، مگر اپنے ائمہ معصومین کے متواتر ارشادات سے انحراف ان کے نزدیک کفر سے کم نہیں۔

اس سے معلوم ہوا کہ کسی شیعہ کا تعلق قرآن کریم پر ایمان نہیں ہو سکتا۔ جو شخص شیعہ کہلا کر ”ایمان بالقرآن“ کا دم بھرتا ہے اس کا دعویٰ سراسر کذب و خداع اور دروغ بے فرد و غ ہے۔ دنیا جانتی ہے کہ روایت وہی سچی کہلاتی ہے جس کے راوی سچے ہوں۔ جھوٹے راویوں کی روایت کو کسی اکابر یا خود بہت بڑا جھوٹ ہے۔ پس اگر ایرانی سفارت خانے



کایہ نکتہ کہ ہر دور میں مسلمانوں نے قرآن کریم کی حفاظت کی۔ مہینہ برصداقت ہے اور خمینی کی شیعہ حکومت واقعہ قرآن کریم پر ایمان رکھتی ہے تو ایرانی سفارت خانے کو صاف صاف اعلان کر دینا چاہیے کہ قرآن کے لادریاں اولین خلفائے راشدین اور صحابہ کرامؓ، سب کے سب یکے کے مسلمان تھے۔ مومن مخلص تھے۔ عادل دامن تھے تمام دینی امور میں ثقہ اور لائق اعتماد تھے۔ جس طرح قرآن کریم کی سچائی میں کوئی شبہ نہیں اس طرح قرآن کریم کے لادریاں اولین کی سچائی و دیانت داری، ان کا ایمان و اخلاص اور ان کی عدالت و تقاہت بھی ہر شک و شبہ سے بالاتر ہے۔

اور یہ اعلان بھی کر دینا چاہیے کہ شیعہ ادیبوں نے ان اکابر کے خلاف جو ہزاروں داستانیں گھر کر شیعہ کتابوں میں پھیلا دی ہیں یہ تمام داستانیں جھوٹ کا پلندہ ہے اور یہ اسلام اور قرآن کے خلاف دشمنان اسلام کی سازش تھی جس کا مقصد قرآن کے لادریاں اولین کو مجروح کر کے قرآن کریم سے امت کو برگشتہ کرنا تھا وہ تمام شیعہ مصنفین جنہوں نے یہ من گھڑت اور خود تراشیدہ روایات اپنی کتابوں میں درج کیں۔ وہ سب اسلام کے ذل دشمن تھے۔ اور یہ اعلان بھی کر دینا چاہیے کہ لفرح الشرخینی صاحب نے اپنی کتاب کشف الاسرار میں خلفائے ثلاثہؓ کو جو منافق و بے ایمان اور ظالم و جابر لکھا ہے خمینی صاحب اب اس سے توبہ کرتے ہیں اور تمام صحابہ کرام خصوصاً خلفائے راشدین کو عادل دامن اور مومن مخلص سمجھتے ہیں۔

(۲) - دوسرے نکتہ میں ایرانی سفارت خانے کی جانب سے کہا گیا ہے کہ کافی مدت سے دشمنان اسلام کی یہ کوشش رہی ہے کہ قرآن کریم کی تحریف کا الزام اور بہتان کسی ایک اسلامی مذہبی فرقہ پر لگا کر امت اسلامیہ میں تفرقہ کے بیج بوئیں۔ اور اس سلسلہ میں جحل جوالہ فراہم کرنے سے بھی دریغ نہیں کیا گیا۔

ایرانی سفارت خانے کا نکتہ حرف بحرف صحیح ہے مگر اس کی نشاندہی نہیں کی گئی کہ یہ دشمنان



اسلام کون تھے اور انہوں نے قرآن کریم کی تحریف کا الزام اور بہتان کس اسلامی فرقہ پر لگایا  
 اور وہ کون سے جعلی حوالے تھے جن کے فراہم کرنے میں دریغ نہیں کیا گیا۔ ہم ایرانی سفارت خانے  
 کی اطلاع کے لئے ان دشمنان اسلام کی نشاندہی کرتے ہیں۔ سنئے: یہ دشمنان اسلام شیخ معصومین  
 اور مجتہدین میں جنہوں نے دوسری صدی سے لیکر چودھویں صدی تک مسلسل تیرہ سو سال یہ پروپیگنڈا  
 کیا اور مسلمانوں کے سب سے پہلے طبقہ (صحابہ کرام اور خلفائے راشدینؓ) پر یہ الزام اور بہتان  
 لگایا کہ انہوں نے قرآن کریم میں تحریف کر دی اور جعلی حوالے کے طور پر ایک دو نہیں، سو پچاس  
 نہیں، بلکہ دو ہزار سے زیادہ روایتیں ائمہ معصومین کی طرف منسوب کر دیں۔  
 اور اگر ایرانی سفارت خانے کو ان دشمنان اسلام کی فہرست مطلوب ہو تو علامہ حسین  
 بن محمد تقی نووی طبرسی نے "فصل الخطاب" میں (صفحہ ۲۶ سے صفحہ ۳۲ تک) ان اسلام  
 دشمنوں کی فہرست بھی درج کر دی ہے۔ ملاحظہ فرمائیے۔

- ① شیخ جلیل علی بن ابراہیم قمی۔ مصنف تفسیر قمی۔
- ② ثقۃ الاسلام کلینی۔ مصنف الکافی۔
- ③ الثقۃ الجلیل محمد بن حسن صفار۔ مصنف کتاب البصائر۔
- ④ الثقۃ بن ابراہیم نعمانی تلمیذ کلینی۔ مصنف کتاب الغیبت۔
- ⑤ الثقۃ الجلیل سعید بن عبداللہ قمی۔ مصنف کتاب ناسخ القرآن و منسوخ۔
- ⑥ سید علی بن احمد کول۔ مصنف کتاب بدع المحدثہ۔
- ⑦ اجلۃ المفسرین و امامہم الشیخ الجلیل محمد بن مسعود عیاشی۔
- ⑧ شیخ فرات بن ابراہیم الکوفی۔
- ⑨ الثقۃ الثقۃ محمد بن عباس الماہی۔
- ⑩ الشیخ الاعظم محمد بن محمد بن نعمان المفید۔
- ⑪ شیخ المتکلمین و متقدم و تلمیذین الوہب السہیل اسماعیل بن زینب۔ مصنف کتب کثیرہ۔



۱۲) الشیخ المتکلم الفیلوف ابو محمد حسن بن موسی مصنف تصانیف جیدہ -

۱۳) الشیخ الجلیل ابو اسحق ابراہیم بن نوبخت، مصنف کتاب الیا قوت -

۱۴) اسحاق کاتب جس نے امام مہدی کو دیکھا ہے خدا امام موصوف کی شکل جلد آسان کرے -

۱۵) رئیس الطائف، جس کے معصوم ہونے کا قول کیا گیا ہے یعنی شیخ ابو القاسم حسین بن روح

بن ابی بکر النوبختی، جو شیعوں کے اور امام مہدی کے درمیان تیسرے سفیر تھے -

۱۶) العالم الفاضل المتکلم حاجب بن لیث بن سراج -

۱۷) الشیخ الثقة الجلیل الاقدم فضل بن شاذان مصنف کتاب الایضاح -

۱۸) الشیخ الجلیل محمد بن حسن الشیبانی مصنف تفسیر نہج البیان -

۱۹) الشیخ الثقة احمد بن محمد بن خالد برقی مصنف کتاب المحاسن -

۲۰) الثقة محمد بن خالد مصنف کتاب التنزیل والتفسیر -

۲۱) الشیخ الثقة علی بن حسن بن نضال مصنف کتاب التنزیل من القرآن والتحریف -

۲۲) محمد بن حسن الصیرفی مصنف کتاب التحریف والتبدیل -

۲۳) احمد بن محمد بن سیار مصنف کتاب القراءات یا کتاب التنزیل والتحریف -

۲۴) الثقة الجلیل محمد بن عباس بن علی بن مروان مایار مصنف تفسیر -

۲۵) ابو طاہر عبد الواحد بن عمر قسری -

۲۶) الجلیل محمد بن علی بن شہر آشوب مصنف کتاب المناقب کتاب المثالب -

۲۷) شیخ احمد بن ابی طالب طبرسی مصنف کتاب الاحتجاج لے

۲۸) مولیٰ محمد صالح مصنف شرح الکافی -

۲۹) فاضل سید علی خان مصنف شرح الصحیفہ -

لے مصنف احتجاج نے اس کا عہد کیا ہے کہ وہ صرف اسی روایتیں ذکر کریں گے جن پر شیعوں کا اجماع ہے یا وہ ملائی  
و مخالف کے درمیان مشہور ہیں یا دلیل عقل سے ثابت ہیں، موصوف نے اس سے زیادہ صریح روایت نقل کی ہیں (فصل الخطاب)



۳۰) مول مہدی نراقی -

۳۱) الاستاذ الاکبر بہارانی مصنف الفوائد -

۳۲) محقق قمی -

۳۳) شیخ ابوالحسن شریف مصنف تفسیر مرآۃ الانوار -

۳۴) شیخ علی بن محمد مقابی مصنف مشرق الانوار -

۳۵) السيد الجلیل علی بن طاووس مصنف فلاح السائل - سعد السعود -

۳۶) ادبی مذہب کے جمہور محدثین (شیعہ) کا جن کے کلمات پر ہم کو اطلاع ہوئی ہے -

(فصل الخطاب ص ۱۲ تا ص ۲۱)

یہ چند ناموں کی فہرست ہے جو علامہ نوری طبرسی نے درج کی ہے اور یہ بھی بطور نمونہ ہے ورنہ یہ فہرست ہزاروں سے متجاوز ہو سکتی ہے -

ہم ایرانی سفارت خانے کی وساطت سے ایرانی حکومت سے درخواست کرتے ہیں کہ موجودہ ایران کے قائد اعظم جناب خمینی کا اس مضمون کا فتویٰ ساری دنیا میں شائع کیا جائے کہ -  
 ۱) وہ تمام شیعہ راوی جنہوں نے تحریف قرآن پر دو ہزار سے زیادہ روایتیں گھر گھر کر کے معصومین سے منسوب کر ڈالیں -

۲) وہ تمام شیعہ مصنفین جنہوں نے بغیر تردید کے ان روایات کو اپنی کتابوں میں جگہ دی - اور اس پر ہر اہل صفات سیاہ کئے - اور -

۳) وہ تمام شیعہ مجتہدین علماء اور علماء جو تحریف قرآن کا عقیدہ رکھتے تھے - یا اب بھی رکھتے ہیں سب کے سب اسلام کے دشمن یہودی اور مجوسی تھے اور ہیں - تاکہ امت ان اسلام دشمنوں کے

۷ ماہ فصل الخطاب لکھتے ہیں - وجعلنا فی تفسیر المسنی ہمرآۃ الانوار من ضروریات مذہبنا الشیعہ و اکبر مفاسد غلبہ الخلفاء بعد تتبع الاخبار و تصفیۃ الآثار (ص ۲) یعنی ابوالحسن شریف نے اخبار کا تتبع تلاش اور آثار کا چھان بین کے بعد یہ نتیجہ اخذ کیا ہے کہ تحریف قرآن کا عقیدہ شیعہ مذہب کے غیروہائے مذہب کا سب سے بدترین نتیجہ ہے -



فقہ تحریف سے پوری طرح محفوظ ہو سکے۔

تیسرے اور چوتھے نکتے میں جو کہا گیا ہے کہ یہ کسی دشمن کی شرارت ہے۔ یہ دراصل ایرانی سفارت خانے کی جانب سے اپنے جرم کو چھپانے اور اس پر پردہ ڈالنے کی ناکام کوشش ہے۔ ٹھوس اور قطعی دلائل کی روشنی میں ہمارا دعویٰ ہے کہ یہ تحریف شدہ نسخہ ایران کا میں چھپا ہے اور ایرانی سفارت خانے کو بھی اس کا بخوبی علم ہے۔

ہمارا دلیل یہ ہے کہ شیعہ مذہب کی وہ بنیادی کتابیں جن میں عقیدہ تحریف درج کیا گیا ہے جن میں ائمہ معصومین کی دہزاروں روایتیں اس مضمون کی نقل کی گئی ہیں کہ منافقوں (غلفائے راشدین) نے قرآن میں رد و بدل کر دیا تھا، جن میں یہ ذکر کیا گیا ہے کہ قرآن کا اصلی نسخہ امام غائب کے پاس غار میں محفوظ ہے۔ اور وہ جب تشریف لائیں گے تو دنیا میں "اصل قرآن" رائج کریں گے اور موجودہ قرآن دنیا سے نابود کر دیا جائے گا۔ جن کتابوں میں یہ بتایا گیا ہے کہ تیسری صدی تک تمام متقدمین شیعہ تحریف قرآن کا عقیدہ رکھتے تھے اور بعد کا صدیوں کے بڑے بڑے مجتہدین شیعہ کا بھی یہی عقیدہ رہا اور جن محدثین نے حدیثوں نے اس کا انکار کیا وہ محض مصلحت اندیشی پر مبنی ہے ورنہ اندر سے وہ بھی عقیدہ تحریف قرآن پر ہی ایمان رکھتے تھے اور جن کتابوں میں یہ بتایا گیا ہے کہ فلاں سورہ کی فلاں آیت دراصل اس طرح نازل ہوئی تھی اور منافقوں نے اس کو اس طرح بدل دیا۔

یہ کتابیں جن میں عقیدہ تحریف کو ائمہ معصومین کے ارشادات سے ثابت کیا گیا ہے، آج بھی ایران میں چھپ رہی ہیں، ایرانی حکومت ان کتابوں کو ساری دنیا میں پھیلا رہی ہے اور ایسی کتابوں کا گویا ایک سیلاب ہے۔ جو ایران سے اٹھ کر دنیا کے کندوں سے ٹکرا رہا ہے ایران کے شیعہ مومنین ان کتابوں کو پڑھ کر پڑھ کر موجدہ قرآن اور جامعین قرآن کے غلاف آگ بگولہ ہو رہے ہیں۔

مثلاً:- علامہ کلینی کی اصول کافی "جو شیعوں کے نزدیک صحیح الکتب کہلاتی ہے



تفسیر تمی، تفسیر عیاشی، احتجاج طبرسی، ملاح باقر طبرسی کی کتابیں حیات القلوب  
جلال العیون، حق الیقین اور مرآۃ العقول - سید نعمت اللہ حجازی کی کتاب الانوار النعمانیہ وغیرہ وغیرہ  
یہ کتابیں نہ صرف ایران میں چھپ رہی ہیں بلکہ علامہ خمینی اپنے معتمدین کو ان کے مطالعہ  
کی ترغیب دیتے ہیں۔ الغرض تحریف قرآن کے عقیدے کا مرکز آج بھی ایران ہے اور  
ان کتابوں کے نتیجے میں ایران کے ہر فرد کی خواہش و تمنا ہے کہ موجودہ فتران جو خلفائے  
واشدینؑ اور صحابہ کرام کے ذریعے امت تک پہنچا ہے اس کو دنیا سے نابود کر دیا جائے اور ائمہ  
معصومین کے مقدس ارشادات کی روشنی میں قرآن کا صحیح نسخہ رائج کر دیا جائے ان حقائق کی  
روشنی میں انصاف کیجئے کہ قرآن کا محرف نسخہ ایران کے سوا اور کون شائع کر سکتا تھا؟  
اگر علامہ خمینی اور ان کی شیعہ حکومت کو موجودہ قرآن پر ایمان ہوتا۔ تو کیا ایران میں ایسی  
کتابوں کی اشاعت ممکن تھی؟ نہیں بلکہ وہ تمام کتابیں جن میں تحریف قرآن کا فبیث عقیدہ ائمہ معصومین  
کے حوالے سے درج کیا گیا ہے اور جن پر شیعہ مذہب کی بنیاد ہے۔ ان کو ایران میں نذر آتش  
کیا جاتا، ان کے مصنفین کو ملعون سمجھا جاتا اور ان کتابوں کی اشاعت کرنے والوں کو اسی  
طرح تختہ دار پر لٹکایا جاتا جس طرح کہ خمینی کے باغیوں کو موت کے گھاٹ اتار دیا جاتا ہے  
اس سے ثابت ہوا کہ ایران کے قائد اعظم خمینی اور ان کی شیعہ حکومت موجودہ قرآن پر ایمان  
نہیں رکھتی، بلکہ ائمہ معصومین کے ارشادات کی روشنی میں اس کی اصلاح و ترمیم کو ضروری  
سمجھتی ہے اور ایران سے ترمیم شدہ نسخہ کی اشاعت کر کے انہوں نے قرآن کریم کے بارے  
میں اپنے اہل عقیدہ کا اظہار کیا ہے اور یہ باور کرانے کی کوشش کی ہے کہ ایران کے قائد اعظم  
جناب خمینی صاحب بھی وہ کام کر سکتے ہیں جو امام غائب کو دنیا میں ظاہر ہو کر کرنا ہے۔



# قرآن

چاہتا ہے کہ

اس پر ایمان لایا جائے ۝ اسے پڑھا جائے

۝ اسے سمجھا جائے ۝ اس پر عمل کیا جائے

اور ۝ اسے دوسروں تک پہنچایا جائے



# حضرت مولانا محمد یوسف لدھیانوی مدظلہ اہم کی دیگر تصانیف

- ① نزول عیسیٰ علیہ السلام (چند شہادت کا جواب)
- ② المہدی و المسیح (پانچ سوالوں کا جواب)
- ③ شناخت
- ④ قادیانی جنازہ
- ⑤ قادیانی اور دوسرے کافروں کے درمیان فرق
- ⑥ خاتم النبیینؐ
- ⑦ قادیانیوں کو دعوتِ اسلام
- ⑧ چوہدری ظفر اللہ خان قادیانی کو دعوتِ اسلام
- ⑨ میں خدا کی طرف سے نہیں
- ⑩ مرزائی اور تعمیر مسجد
- ⑪ قادیانیوں کی طرف سے کلمہ طیبہ کی توہین
- ⑫ تل ابیب سے ربوہ تک
- ⑬ مراقی نبی
- ⑭ مرزا قادیانی بقلم خود
- ① عہدِ نبوت کے ماہ و سال
- ② اختلافِ اُمت اور صراطِ مستقیم
- ③ سیرتِ عمر بن عبد العزیزؓ
- ④ شیعہ اثنا عشری اور تحریفِ قرآن
- ⑤ ترجمہ فرمانِ علیؓ پر ایک نظر
- ⑥ شیعہ اثنا عشری اور صحابہ کرامؓ رض
- ⑦ ایران سے تحریف شدہ قرآن کی اشاعت
- ⑧ اور ایرانی سفارت خانہ کی وضاحت
- ⑨ جی۔ ایم۔ سید
- ⑩ انقلابِ ایران مولانا محمد منظور نعمانی
- ⑪ شیعہ اور قرآن " " "